

लोकशाहीर अण्णाभाऊ साठे पुरस्कार प्राप्त व्यक्ती
त्याची /तिचा पत्नी/पती अथवा एक साथीदार यांना
महाराष्ट्र राज्यात महाराष्ट्र राज्य मार्ग परिवहन महामंडळाच्या
बसने विनामूल्य प्रवास सवलत देण्याबाबत.

महाराष्ट्र शासन
सामाजिक न्याय, सांस्कृतिक कार्य व विशेष सहाय्य विभाग
शासन निर्णय क्रमांक -असापु-२००४/प्र.क्र.१८६/मावक-४
मंत्रालय विस्तार भवन, मुंबई -४०० ०३२.
दिनांक : ३० मे, २००६

वाचा :- शासन निर्णय, सामाजिक न्याय, सांस्कृतिक कार्य व विशेष सहाय्य विभाग विभाग
क्रमांक : असापु-२०००/प्र.क्र.२३०/मावक-४, दिनांक २५ जुलै, २००३

शासन निर्णय :- राज्यातील मातंग समाजातील कलावंत, साहित्यिक व समाज सेवक यांना लोकशाहीर अण्णाभाऊ साठे यांच्या नावे लोकशाहीर अण्णाभाऊ साठे पुरस्कार देण्याची योजना सन १९९७-९८ पासून सुरु करण्यात आली आहे. सदर योजना ही डॉ. बाबासाहेब आंबेडकर दलित मित्र पुरस्कार योजनेच्या धर्तीवरच आहे. लोकशाहीर अण्णाभाऊ साठे पुरस्कार योजनेची नियमावली संदर्भाधीन दिनांक २५ जुलै २००३ च्या शासन निर्णयान्वये विहित करण्यात आली आहे. नियमावलीमध्ये लोकशाहीर अण्णाभाऊ साठे पुरस्कार प्राप्त व्यक्तींना मोफत प्रवासाची सवलत देण्याची तरतूद करण्यात आली आहे. सध्या प्रतिवर्षी २५ व्यक्ती आणि ६ सेवाभावी संस्था या संख्येच्या मर्यादेपर्यंत हा पुरस्कार प्रदान करण्यात येतो. नियमावलीतील तरतूदीप्रमाणे पुरस्कारप्राप्त व्यक्तींना महाराष्ट्र मार्ग परिवहन महामंडळाच्या बसमधून विनामूल्य प्रवास सवलत देण्याची व ओळखपत्र देण्याची बाब शासनाच्या विचाराधीन होती. विचारांती शासन, या शासन निर्णयान्वये आतापर्यंत व यापुढे प्रतिवर्षी लोकशाहीर अण्णाभाऊ साठे पुरस्कार प्राप्त व्यक्ती आणि त्याची /तिचा, पत्नी /पती अथवा एक साथीदार यांना महाराष्ट्र मार्ग परिवहन महामंडळाच्या बसने विनामूल्य प्रवास करण्यास व ओळखपत्र देण्यास शासन मान्यता देत आहे. सदर प्रवास सवलत महाराष्ट्र मार्ग परिवहन महामंडळाच्या सर्वसाधारण /निमआराम/आराम गाड्यातून वर्षभर घेण्यास अनुमती असेल. ही सवलत त्वरीत परिणामाने लागू होईल. या सवलतीबाबत शासन असाही खुलासा करित आहे की, लोकशाहीर अण्णाभाऊ साठे पुरस्कार हा व्यक्ती आणि सेवाभावी संस्था यांना दिला जातो. संस्थेला देण्यात येणारा पुरस्कार हा तिच्या सांघिक सेवेबद्दल असतो. त्यामुळे संस्था प्रतिनिधींना या प्रवास सवलतीच्या लाभापासून वगळण्यात येत आहे. फक्त वैयक्तिकरित्या पुरस्कारप्राप्त व्यक्तीसच या प्रवास सवलतीचा लाभ घेता येईल.

२. शासनाने पुढे असाही निर्णय घेतला आहे की, सवलत घेणारे प्रत्येक अण्णाभाऊ साठे पुरस्कार प्राप्त व्यक्तीमागे महाराष्ट्र मार्ग परिवहन महामंडळाला शासनाने प्रतिवर्षी रु.१०००/- या दराने पुस्तकी समायोजनाद्वारे प्रतिपूर्ती करावी. यासाठी लोकशाहीर अण्णाभाऊ साठे पुरस्कार प्राप्त व्यक्तींना ओळखपत्र देण्याची योग्य ती कार्यवाही संबंधीत विशेष जिल्हा समाज कल्याण अधिकारी यांच्याकडून करून घेण्याची जबाबदारी संचालक, समाज कल्याण, महाराष्ट्र राज्य, पुणे यांची राहिल.

३. विनामूल्य प्रवास सवलतीचा लाभ घेणा-या प्रत्येक जिल्ह्यातील लोकशाहीर अण्णाभाऊ साठे पुरस्कार प्राप्त व्यक्ती अथवा त्याची / तिचा , पत्नी / पती यांचेकडून सोबत जोडलेल्या विहित नमुन्यात (परिशिष्ट-अ) सहमतीपत्र संबंधित विशेष जिल्हा समाज कल्याण अधिकारी यांनी घ्यावे. अशा व्यक्तींची यादी संबंधीत आगार

व्यवस्थापक, राज्य मार्ग परिवहन महामंडळ यांच्याकडे पाठवावी. अशी यादी प्राप्त झाल्यानंतर आगार व्यवस्थापक लोकशाहीर अण्णाभाऊ साठे पुरस्कार प्राप्त व्यक्ती त्याची / तिचा, पत्नी / पती अथवा एक साथीदार यांना महामंडळाच्या सर्वसाधारण / निमआराम / आराम गाडीने वर्षभर विनामूल्य प्रवास करण्यासाठी ठराविक नमून्यात पास तयार करतील व संबंधीत विशेष जिल्हा समाज कल्याण अधिका-यांना पाठवतील. (विनामूल्य प्रवास करण्यासाठी पासाचा नमूना परिवहन महामंडळाने ठरविल्याप्रमाणे असेल) विशेष जिल्हा समाज कल्याण अधिकारी यांचेकडे असे पासेस महामंडळाच्या संबंधीत अधिकाऱ्याकडून प्राप्त झाल्यावर आवश्यक नोंद घेऊन विशेष जिल्हा समाज कल्याण अधिकारी असे पासेस संबंधितांना म्हणजेच लोकशाहीर अण्णाभाऊ साठे पुरस्कार प्राप्त व्यक्तींना वितरीत करतील. यासंबंधीचा परिपूर्ण अहवाल प्रत्येक वर्षी माहे एप्रिल-मे पर्यंत संचालक, समाज कल्याण, महाराष्ट्र राज्य, पुणे यांना पाठवतील. अशाप्रकारे प्राप्त झालेल्या माहितीची छाननी करून राज्याची एकत्रित माहिती संचालक, समाज कल्याण, महाराष्ट्र राज्य, पुणे हे संकलीत करतील आणि त्यास अनुसरून प्रत्येक लोकशाहीर अण्णाभाऊ साठे पुरस्कारप्राप्त व्यक्तीमागे प्रतिवर्षी रु.१०००/- याप्रमाणे प्रतिपूर्ती रक्कम महाराष्ट्र राज्य मार्ग परिवहन महामंडळास पुस्तकी समायोजनाद्वारे अदा करतील. यासंबंधी खर्चाची प्रतिपूर्ती करण्यास आहरण व संवितरण अधिकारी म्हणून संचालक, समाज कल्याण, महाराष्ट्र राज्य, पुणे यांना प्राधिकृत करण्यात येत आहे.

४. यासाठी होणारा खर्च "मागणी क्रमांक एन-३, २२२५-अनुसूचित जाती, अनुसूचित जमाती व इतर मागासवर्ग यांचे कल्याण -०३ मागासवर्गीयांचे कल्याण - ८०० इतर खर्च - इतर मागासवर्गीयांचे कल्याण, (०४)(०१) स्वयंसेवी संस्थांना अनुदाने (२२२५ ०९९ ६) ४१ सहायक अनुदाने " या लेखाशीर्षाखाली खर्ची घालून त्या त्या वर्षी करण्यात आलेल्या मंजूर तरतूदीमधून भागविण्यात यावा.

५. हा शासन निर्णय गृह विभाग (परिवहन) व वित्त विभागाच्या सहमतीने आणि वित्त विभागाच्या अनौपचारिक संदर्भ क्रमांक ५४५/०५/व्यय-१४, दिनांक २९/८/२००५ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००६०५३०१२२५०५००१ असा आहे.

महाराष्ट्राचे राज्यपाल यांच्या आदेशानुसार व नांवाने.

(नं. मा. शिलवंत)

अवर सचिव, महाराष्ट्र शासन.

प्रति,

राज्यपाल यांचे सचिव / मुख्यमंत्री यांचे सचिव

सर्व मंत्री/राज्यमंत्री यांचे सचिव

प्रधान सचिव, गृह विभाग (परिवहन), मंत्रालय, मुंबई

उपाध्यक्ष व व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई

संचालक, समाज कल्याण, महाराष्ट्र राज्य, पुणे

सर्व विभागीय नियंत्रक, महाराष्ट्र राज्य मार्ग परिवहन महामंडळ, मुंबई

महालेखापाल, महाराष्ट्र १/२, (लेखा परीक्षा) (लेखा व अनुज्ञेयता), मुंबई / नागपूर

संचालक, लेखा व कोषागारे, मुंबई

A:G.R. 1

सर्व जिल्हा कोषगार अधिकारी

सर्व विभागीय समाज कल्याण अधिकारी

सर्व विशेष जिल्हा समाज कल्याण अधिकारी

सर्व समाज कल्याण अधिकारी, गट-अ, जिल्हा परिषद

उप सचिव, विधयो-१/अर्थसंकल्प, सा.न्या.सां.का.व वि.स. विभाग, मंत्रालय, मुंबई

निवड नस्ती-मावक-४.

परिशिष्ट -अ

शासन निर्णय क्रमांक : असापु-२००४/प्र.क्र.१८६/मावक-४, दिनांक ३० मे, २००६ चे परिशिष्ट

लोकशाहीर अण्णाभाऊ साठे पुरस्कार प्राप्त व्यक्तींनी विहीत नमुन्यात दयावयाच्या प्रवास सवलत अर्जाचा नमुना

दिनांक :

प्रति,
विशेष जिल्हा समाज कल्याण अधिकारी,
जिल्हा

महोदय,

मी खाली सही करणार श्री./श्रीमती -----
वय ----- राहणार -----
येथील रहिवाशी आहे / होते. सन ----- मध्ये महाराष्ट्र शासनाने माझा/माझ्या पती / पत्नीचा
लोकशाहीर अण्णाभाऊ साठे पुरस्कार देऊन गौरव केलेला आहे / होता.

मी त्यांची विधवा पत्नी / मी तिचा विधुर पती असून त्यासंबंधीच्या प्रमाणपत्राची प्रत (झेरोक्स प्रत
) आवश्यक पुराव्यासह सोबत जोडली आहे.

मी महाराष्ट्र शासनाने देऊ केलेल्या महाराष्ट्र राज्य मार्ग परिवहन महामंडळाच्या सर्वसाधारण /
निमआराम / आराम गाड्यातून वर्षभर विनामूल्य प्रवास सवलतीचा लाभ घेऊ इच्छितो / इच्छिते.

आपला / आपली विश्वासू

()

लोकशाहीर अण्णाभाऊ साठे पुरस्कार प्राप्त व्यक्ती
लोकशाहीर अण्णाभाऊ साठे पुरस्कार प्राप्त व्यक्तीची
विधवा पत्नी / विधुर पती